

“విరాటపర్వం” - “లోక కళ్యాణ పారాయణం”

(అధికాశ్వయుజ పౌర్ణమీ)

79

(01.10.2020 గురువారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి సప్తదశాధ్యాయాంతర్గత-శ్లోకపారాయణం శ్రీసూర్యాష్టోత్తరశతనామస్తోత్రపారాయణం చ ఆచార్యముఖేన కరిష్యామహే.

- శ్రీకృష్ణధ్యానమ్** - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥
- దేవీధ్యానమ్** - యా దేవీ సర్వభూతేషు బుద్ధిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥
- వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీమన్మహాభారతమ్



అథ విరాటపర్వణి సప్తదశో ధ్యాయః

సా లతేవ మహాశాలం పుల్లం గోమతితీరజమ్ ||
 పరిష్వజత పాశ్చాలీ మధ్యమం పాణ్డునన్దనమ్ |
 బాహుభ్యాం పరిరభ్యైనం ప్రాబోధయదనిన్దితా ||
 సింహం సుప్తం వనే దుర్గే మృగరాజవధూరివ |
 భీమసేనముపాశ్లిష్యద్ధస్తినీవ మహాగజమ్ ||
 వీణేవ మధురాలాపా గాన్ధారం సాధు మూర్చతీ |
 అభ్యభాషత పాశ్చాలీ భీమసేనమన్దితా ||
 ఉత్తిష్టోత్తిష్ట కిం శేషే భీమసేన యథా మృతః |
 నామృతస్య హి పాపీయాన్ భార్యమాలభ్య జీవతి||
 స సన్ప్రహాయ శయనం రాజపుత్ర్యా ప్రబోధితః |
 ఉపాతిష్ఠత మేఘాభః పర్యజ్ఞే సోపసజ్జహే ||
 అథాబ్రవీద్రాజపుత్రీం కౌరవ్యో మహిషీం ప్రియామ్ |
 కేనాస్యర్థేన సన్ప్రూప్తా త్వరితేవ మమాన్తికమ్ ||
 న తే ప్రకృతిమాన్ వర్ణః కృశా పాణ్డుశ్చ లక్ష్మసే |
 ప్రకాశం యది వా గుహ్యం సర్వమాఖ్యాతుమర్హసి ||
 ఆచక్ష్య పరిశేషేణ సర్వం విద్యామహం యథా||
 సుఖం వా యది వా దుఃఖం ద్వేష్యం వా యది వా ప్రియమ్ |
 యథావత్ సర్వమాచక్ష్య శ్రుత్వా జ్ఞాన్యామి యత్క్షమమ్ ||
 అహమేవ హి తే కృష్ణే విశ్వాస్యః సర్వకర్మసు |
 అహమాపత్సు చాపి త్వాం మోక్షయామి పునః పునః ||
 శీఘ్రముక్త్యా యథాకామం యత్తే కార్యం వివక్షితమ్|
 గచ్ఛ వై శయనాయైవ పురా నాన్యేన బుధ్యతే||



|| ఇతి శ్రీమన్మహాభారతే విరాటపర్వణి సప్తదశో ధ్యాయః ||





అథ సూర్యోజ్జ్వలతరశతనామస్తోత్రమ్



ధామ్యు ఉవాచ |

సూర్యోఽర్యమా భగస్త్వస్యై పూషార్కః సవితా రవిః |
 గభస్తిమానజః కాలో మృత్యుర్ధాతా ప్రభాకరః || 1 ||
 పృథివ్యాపశ్చ తేజశ్చ ఖం వాయుశ్చ పరాయణమ్ |
 సోమో బృహస్పతిః శుక్రో బుధోఽఙ్గారక ఏవ చ || 2 ||
 ఇంద్రో వివస్వాన్ దీప్తాంశుః శుచిః శౌరిః శనైశ్చరః |
 బ్రహ్మో విష్ణుశ్చ రుద్రశ్చ స్కందో వై వరుణో యమః || 3 ||
 వైద్యుతో జాఠరశ్చాగ్నిరైంధనస్తేజసాం పతిః |
 ధర్మధ్వజో వేదకర్తా వేదాంగో వేదవాహనః || 4 ||
 కృతం త్రేతా ద్వాపరశ్చ కలిః సర్వమలాశ్రయః |
 కలా కాష్ఠా ముహూర్తాశ్చ పక్షా మాసా ఋతుస్తథా || 5 ||
 సంవత్సరకరోఽశ్వత్థః కాలచక్రో విభావసుః |
 పురుషః శాశ్వతో యోగీ వ్యక్తావ్యక్తః సనాతనః || 6 ||
 కాలాధ్యక్షః ప్రజాధ్యక్షో విశ్వకర్మా తమోనుదః |
 వరుణః సాగరోఽశుశ్చ జీమూతో జీవనోఽరిహా || 7 ||
 భూతాఽశ్రయో భూతపతిః సర్వభూతనిషేవితః |
 స్రష్టా సంవర్తకో వహ్నిః సర్వస్యాదిరలోలుపః || 8 ||
 అనంతః కపిలో భానుః కామదః సర్వతోముఖః |
 జయో విశాలో వరదః సర్వధాతునిషేచితా || 9 ||
 మనః సుపర్ణో భూతాదిః శీఘ్రగః ప్రాణధారకః |
 ధన్వంతరిర్ధామకేతురాదిదేవోఽదితేః సుతః || 10 ||
 ద్వాదశాత్మాఽరవిందాక్షః పితా మాతా పితామహాః |
 స్వర్గద్వారం ప్రజాద్వారం మోక్షద్వారం త్రివిష్టపమ్ || 11 ||





దేహకర్తా ప్రశాంతాత్మా విశ్వాత్మా విశ్వతోముఖః।
 చరాచరాత్మా సూక్ష్మాత్మా మైత్రేయః కరుణాన్వితః ॥ 12 ॥


ఏతద్వై కీర్తనీయస్య సూర్యస్యామితతేజసః।
 నామాష్టకశతం చేదం ప్రోక్తమేతత్ స్వయంబుభా ॥ 13 ॥

సురగణపితృయక్షసేవితం హ్యసురనిశాచరసిద్ధవందితం।
 వరకనకహుతాశనప్రభం ప్రణిపతితోఽస్మి హితాయ భాస్కరం॥14॥

సూర్యోదయే యః సుసమాహితః పఠేత్ సపుత్రదారాన్ ధనరత్నసంచయాన్।
 లభేత్ జాతిస్మరతాం నరః సదా ధృతిం చ మేధాం చ స విందతే పుమాన్॥15॥

ఇమం స్తవం దేవవరస్య యో నరః ప్రకీర్తయేచ్ఛుచిసుమనాః సమాహితః।
 స ముచ్యతే శోకదవాగ్నిసాగరాత్ లభేత్ కామాన్మనసా యథేస్పితాన్ ॥ 16 ॥

॥ఇతి శ్రీమన్మహాభారతే అరణ్యపర్వణి సూర్యాష్టోత్తరశతనామస్తోత్రం సంపూర్ణమ్ ॥



అథ నవగ్రహస్థానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాస్థానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ లోకక్షేమస్థానా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥